

तुलसीं ये विचिन्वन्ति धन्यास्ते करपक्षवाः ॥”

इति ॥ * ॥

“संक्रान्त्यादौ निषिद्धोऽपि तुलस्यवचयः स्मृतः ।
परं श्रीविष्णुभक्तैस्तु द्वादश्यामेव नेष्यते ॥” * ॥
अथ तुलस्यवचयनिषेधकालः । विष्णु धर्मोत्तरे ।
“न हिन्द्यात् तुलसीं विप्रा द्वादश्यां वैष्णवः
कचित् ॥”

गारुडः ।

“भासुवारं विना दूर्वां तुलसीं द्वादशीं विना ।
जीवितस्याविनाशाय न विचिन्वीत धर्मेवित् ॥”
पाद्मे च ।

श्रीकृष्णसत्वासंवादीयकार्तिकमाह्वितम् ।

“द्वादश्यां तुलसीपत्रं धात्रीपत्रञ्च कार्तिके ।
जुनाति स नरो गच्छेन्निरयानतिगर्हितान् ॥”
अतएवोक्तम् ।

“देवार्थे तुलसीच्छेदो होमार्थे समिधान्तथा ।
इन्द्रचये न दुष्येत गवार्थे तु ढगस्य च ॥

एवं कला महापूजामङ्गोपाङ्गादिकं प्रभोः ।
क्रमादुद्यथा सम्पुदायं तत्तत्स्थानेषु पूजयेत् ॥”

इति श्रीहरिभक्तिविलासे ७ विलासः ॥ * ॥

अथ तुलसीविवाहः प्रतिष्ठाविधिश्च ।

श्रीवशिष्ठ उवाच ।

“विवाहं संप्रवक्ष्यामि तुलस्यास्तु यथाविधि ।
यथोक्तं पञ्चरात्रे वै ब्रह्मणा भाषितं पुरा ॥

आदावेव वनेऽवाप्य तुलसीं खलुहेऽपि वा ।
वर्चनयेण पूर्णेन ततो यजनमारभेत् ॥

सौम्यायने प्रकर्तयं गुरुशुक्रोदये तथा ।
अथवा कार्तिके मासि भीष्मपञ्चदिनेषु च ॥

वैवाहिकेषु ऋक्षेषु पूर्णिमायां विशेषतः ।
मङ्गलं कारयेत्तत्र कुण्डवेदीं तथा पुनः ॥

शान्तिकञ्च प्रकर्तयं मातृणां स्थापनं तथा ।
मातृश्राद्धादिकं सर्वं विवाहवत् समाचरेत् ॥

ब्राह्मणांश्च शुचिक्षातान् वेदवेदाङ्गपारगान् ।
ब्रह्मा चादेशकश्चैव चत्वारश्च तथर्त्विजः ॥

वैष्णवेन विधानेन वर्हनीकलनं यजेत् ।
मङ्गलं कारयेत्तत्र लक्ष्मीनारायणं शुभम् ॥

ग्रहयज्ञं पुरः कृत्वा मातृणां यजनं तथा ।
कृत्वा नान्दीमुखं आहं सौवर्णं स्थापयेद्धरिम् ॥

कृत्वा रोप्य च तुलसीं लभे त्वत्तमिति रवौ ।
वासः श्रतेन मन्त्रेण वस्त्रयुग्मेन वेष्टयेत् ॥

यदा वस्त्रेति मन्त्रेण कङ्कणं पाणिपक्षवे ।
कोऽदादिति च मन्त्रेण पाणिश्राद्धौ विधीयते ॥

ततः कुण्डे समागत्य आचार्यः सहसा द्विजैः ।
आचार्यां वेदिकाकुण्डे जुहुयाच्च नवाहुतीः ॥

विवाहकर्मवत् सर्वं वैष्णवं देशिकोक्तमेव ।
कर्तव्यञ्च ततो होमो विशेषाद्विधिपूर्वकम् ॥”

ॐ नमो भगवते केशवाय नमः स्वाहा ।
नारायणाय स्वाहा । माधवाय । गोविन्दाय ।

विष्णवे । मधुसूदनाय । त्रिविक्रमाय । वाम-
नाय । श्रीधराय । हृषीकेशाय । पद्मनाभाय ।

दामोदराय । उपेन्द्राय । अनिरुद्धाय । अच्यु-
ताय । अनन्ताय । गदिने । चक्रिणे । विष्वक्-

सेनाय । वैकुण्ठाय । जगद्गनाय । सुकुन्दाय ।

अधोक्षजाय स्वाहा । इति होमः ॥

यजमानः सपत्नीको हस्त्ये ये गोत्रवान्वावाः ।

प्रदक्षिणाञ्च कर्तव्याश्चत्वारो विष्णुना सह ॥

तुलस्याः पाणिग्रहणे वेदिकायां विभावसौ ।

शतकुम्भं जपेत् स्तुतं पावभार्गीं विशेषतः ॥

तथैव शान्तिकाध्यायं नवस्तुतं तथैव च ।

जीवस्तुतं पुनर्जप्ता तथा वैष्णवसंहिताम् ॥

शङ्खभङ्गरिनिर्घोषैर्भरौतूथस्य निखनैः ।

गायन्ते मङ्गला नार्थो माङ्गल्यं विधिमाचरेत् ॥

दद्यात् पूर्णाहुतिं पञ्चादभिवेकविधिं ततः ।

ब्राह्मणे वृषभं ददादाचार्यं परिधाय च ॥

गां पटञ्च तथा श्रय्यामाचार्याय प्रदापयेत् ।

ऋत्विग्भ्यो दापयेद्ब्रह्मण्येषां दद्याच्च दक्षि-

णाम् ॥

एवं प्रतिष्ठितां देवीं विष्णुना च समर्चयेत् ।

आजम्भोपाज्जितं पापं दर्शनेन प्रणश्यति ॥

रोपयेत्तुलसीं यस्य सेवयेच्च प्रयत्नतः ।

प्रतिष्ठाप्य यथोक्तेन विष्णुना सह मानवः ॥

स मोक्षं लभते जन्तुर्विष्णुलोकं तथाच्यम् ।

प्राप्नोति विपुलान् भोगान् विष्णुना सह

मोदते ॥

प्रतिष्ठा श्रीतुलस्यास्तु लिखिता विष्णु धामले ॥”

इति श्रीहरिभक्तिविलासे २० विलासः ॥

तुलसीदेया, स्त्री, (तुलसीं हेष्टि तुल्यगन्धत्वात्

सङ्गते इति । द्विज+अण् । ततश्चाप् ।)

वर्वरी । इति रत्नमाला ॥ (वर्वरीशब्देऽस्या

गुणादिकं ज्ञेयम् ॥)

तुला, स्त्री, (तोल्यतेऽनया । तुल उल्माने भिदा-

दाङ् । अतुलोपमाभ्यामिति निर्दिष्टात् गुणा-

भावः ।) साङ्ख्यम् । (यथा, रघुः । १८ । ५ ।

“नभसा निभतेऽन्धना तुला-

सुदितार्केण समारुरोह तत् ॥”)

मानम् । (यथा, पञ्चतन्त्रे । २ । ८४ ।

“सकृदपि दृष्ट्वा पुरुषं विबुधा जानन्ति

सारतां तस्य ।

हस्ततुलयापि निपुणाः पलपरिमाणं

विजानन्ति ॥”)

गृह्याणां दारुवन्वाय पीठिका । पलशतम् ।

(यथा, अमरकोषे । २ । ६ । ८७ ।

“तुला स्त्रियां पलशतं भारः स्यात् विश्रुति-

स्तुला ॥”)

भाङ्गम् । इति मेदिनी । ले, २५ ॥ मेघादि-

द्वादशराश्यान्तर्गतसप्तमराशिः । तत्पथ्यायः ।

यूकः २ युक् ३ घटः ४ तौली ५ तुलाशतम् ६ ।

इति ज्योतिषम् ॥ सा चित्राशेषपादद्वयस्वाती-

समुदाययुक्तविश्राखाप्रथमपादत्रयेण भवति ।

तदधिष्ठातृदेवता तुलाधारिपुरुषः । अस्याः

शिरस उदयः नानावर्ण उष्णस्वभावः । सा

पश्चिमदिक्स्वामिनी वायुराशिः क्षिप्त्वा

चक्रिणा निःशब्दा वनचारिणी अल्पसन्ताना

अल्पस्त्रीवङ्गा शूद्रवर्णा समानाङ्गा च । तत्र

जातस्य फलम् । वक्ता विद्यावरः स्त्रीदुःखितः ।

इति जातकम् ॥ जन्मकालीनचन्द्राश्रिते तद्वाशि-

फलम् ।

“वृषतुरङ्गजत्रयविक्रयो

द्विजसुरार्चनदानमनाः पुमान् ।

शशिनि तौलिगते बहुद्वारभा-

विभवसञ्चितचित्रितविक्रमः ॥”

इति कोष्ठीप्रदीपः ॥

तस्या उदये तन्नामकलनं भवति । तस्य

गणितप्राप्तपरिमाणं दशयुक्ताधिकपञ्चाङ्गुल-

प्रमे देशे वर्त्तमानो न विज्ञायनांशे षट्त्रिंशत्

पलाधिकपञ्चदशः । इति ज्योतिषम् ॥ तत्र

जातफलम् ।

“तुलालम् पुमान् जातः सुधीः सत्कर्म्मतत्पराः ।

विद्वान् सर्वकलाविदो धनाढ्यो जनपूजितः ॥”

इति कोष्ठीप्रदीपः ॥ * ॥

परीक्षाविशेषः । यथा गारुडः ।

“ब्राह्मणस्य घटो देयः क्षत्रियस्य हुताग्रजः ।

वैश्यस्य सलिलं देयं शूद्रस्य विषमेव तु ॥

साधारणः समस्तानां कोषः प्रोक्तो मनीषिभिः ।

विषवर्त्तं ब्राह्मणस्य सर्वेषां तुला स्मृता ॥” * ॥

अथ तस्या उत्पत्तिविधिः । यज्ञियं वृक्षं यप-

वन्मूलपूर्वकं कृत्वा लोकपालेभ्यः प्रणम्य

पश्चित् चतुर्हस्ता चतुरसा ऋज्वी तुला कार्या

तत्र त्रिषु स्थानेषु बलयानि दातव्यानि । तत्र

घटस्तौ स्तम्भौ कृत्वा हस्तद्वयवधानेन

दक्षिणोत्तरयोर्दिशोर्हस्तद्वयनिखननं कृत्वा पट्ट-

धारककीलकाग्रस्तम्भयोरुपरि अन्तद्वयच्छिन्नं

मध्यनिवेशितलौहाङ्गुष्ठपट्टकं निधाय तत्पट्ट-

कस्य मध्यस्थिताङ्गुष्ठेन तुलामध्यवलयस्थलौहं

संयुज्यात् । एवञ्च सति स्तम्भयोरन्तरतिर्यक्

तुलादृक्स्थितिं तुलायस्थिताभ्यामायसकील-

काभ्यां शिख्यद्वयस्त्वन्मूलं कुर्यात् । तुलायाः

पार्श्वयोः प्राक्प्रत्यक्दिशोऽसोरग्रस्तम्भौ तुलातो

दशाङ्गुलीच्छायौ कार्यौ तोरणयोरुपरिस्त्रज-

संनद्धौ ऋक्षयावधोमुखौ घटमस्तकचुम्बिनाव-

वलम्बौ कार्यौ । तुलादृक्ः पूर्वपश्चिमयोर्धार्थः ।

पूर्वपश्चिमौ शिलां तोलयत् पश्चिमे कर्त्तारं

तुलाया उपरि जलं देयं यदि जलं न भवते

तदा तुला समा ज्ञेया ॥ * ॥ अथैतत्प्रयोगः ।

कृतोपवासः कृतस्नानादिः प्राङ् विवाको ब्राह्मणः

कार्यं पृच्छेत् निवेदितं विवेचयेत् । ततोऽभि-

युक्तं तोलयित्वावतार्य धर्मावाहनादिकं

कुर्यात् । ॐ तत् सद्युच्चार्य ब्राह्मणचयं

गन्धादिना पूजयित्वा तान् स्वस्तिपुण्याहवृद्धिं

प्रत्येकं त्रिवर्त्तयित्वा दिशाङ्गभूतहोमार्थं ब्रह्म-

चतुष्टयं ऋत्विक्चतुष्टयञ्च पादादिभिरभ्यर्च्य

दृषयात् । अश्रुतावेकं ब्रह्माण्डमेकं ऋत्वि-

जञ्च । ततस्तुलां सपताकां ध्वजालङ्कृतां भूमौ

निधाय तस्यां प्राङ्मुखः प्राङ् विवाकः पुण्या

अतमाहाय ॐ भूमवः स्वरित्युच्चार्य ।

एहोहि भगवन् धर्म्म ! दिव्ये स्वस्तिन् समाविश ।